



**“ మధురమైన పిల్లలారా - జ్ఞానాన్ని బుద్ధిలో ధారణ చేసి పరస్పరము కలిసి  
తరగతులు నిర్వహించండి, తమ కళ్యాణము మరియు ఇతరుల కళ్యాణము చేసి  
సత్యమైన సంపాదన చేసుకుంటూ ఉండండి ”**

**ప్రశ్న:-** పిల్లలైన మీకు ఏ అహంకారము ఎప్పుడూ రాకూడదు ?

**జవాబు:-** ఈ చిన్న చిన్న బాలికలు మాకేం తెలిపిస్తారని అనేకమందికి అహంకారము వస్తుంది. పెద్ద అక్కయ్య లేరంటే అలిగి క్లాసుకు రావడమే నిలిపేస్తారు. ఇది మాయ కల్పించే విషయము. బాబా చెప్తున్నారు - పిల్లలారా! మీకు వినిపించే టీచరు నామ-రూపాలను చూడక, తండ్రి స్మృతిలో ఉండి మురళిని వినండి. అహంకారములోకి రాకండి.

**ఓంశాంతి.** తండ్రి కూర్చుని పిల్లలకు అర్థం చేయిస్తున్నారు. ఇప్పుడు తండ్రి అని అంటున్నారంటే ఇంతమంది పిల్లలకు ఒకే శారీరక తండ్రి ఉండేందుకు వీలు లేదు. వీరు ఆత్మిక తండ్రి. వారికి అనేకమంది పిల్లలున్నారు. పిల్లల కొరతే ఈ టీచరు, మురళి మొదలైన సామగ్రి అంతా ఉంది. మనమిప్పుడు సంగమ యుగంలో పురుషోత్తములుగా అయ్యేందుకు కూర్చుని ఉన్నామని పిల్లలకు తెలుసు. ఇది కూడా సంతోషకరమైన విషయము. తండ్రియే పురుషోత్తములుగా చేస్తారు. ఈ లక్ష్మీనారాయణులు పురుషోత్తములు కదా. ఈ సృష్టిలోనే ఉత్తమ పురుషులు, మధ్యమ పురుషులు, కనిష్ఠులు ఉంటారు. ఆదిలో ఉత్తములు, మధ్యలో మధ్యములు, చివరిలో కనిష్ఠులు ఉంటారు. ప్రతి వస్తువు మొదట నూతనమైనదిగా, ఉత్తమంగా ఉంటుంది. తర్వాత మధ్యమంగా, తర్వాత కనిష్ఠంగా అంటే పాతదైపోతుంది. ప్రపంచము కూడా అలాగే అవుతుంది. కావున ఏ ఏ విషయాలలో మనుష్యులకు సంశయము కలుగుతుందో వాటిని గురించి మీరు అర్థము చేయించాలి. చాలావరకు బ్రహ్మ గురించే ప్రశ్నిస్తారు. వీరిని ఎందుకు కూర్చోబెట్టారు? అని అడుగుతారు. వారికి వృక్ష చిత్రమును గురించి అర్థం చేయించాలి. చూడండి, క్రింద తపస్సు చేస్తున్నాడు, పైన పూర్తి చివర్లో అనేక జన్మల అంతిమ జన్మలో నిలిచి ఉన్నాడు. తండ్రి చెప్తున్నారు - నేను ఇతనిలో ప్రవేశిస్తాను. ఈ విషయాలు అర్థం చేయించేవారు చాలా తెలివైనవారుగా ఉండాలి. ఒక్కరు తెలివీహీనులు వెలువడినా, పూర్తి బ్రహ్మకుమారీల పేరునే పాడు చేస్తారు. పూర్తిగా అర్థము చేయించడం రాదు. భలే సంపూర్ణ ఉత్తీర్ణులుగా చివర్లో అవుతారు. ఈ సమయంలో ఎవ్వరూ 16 కళా సంపూర్ణంగా అవ్వలేరు కాని అర్థం చేయించడంలో తప్పకుండా నంబరువారుగా ఉంటారు. పరమపిత పరమాత్మ పై ప్రీతి బుద్ధి లేదంటే విపరీత బుద్ధి గలవారే కదా. ఎవరైతే ప్రీతి బుద్ధి కలిగినవారిగా ఉంటారో వారు విజయులు. విపరీత బుద్ధి కలిగినవారు వినాశనాన్ని పొందుతారు(వినాశకాలే ప్రీతి బుద్ధి విజయంతి, విపరీత బుద్ధి వినశ్యంతి) అని మీరు చెప్పవచ్చు. ఇలా చెప్పినా చాలామంది మనుష్యులు విరుచుకు పడ్డారు. తర్వాత ఏదో ఒక కళంకాన్ని

ఆపాదిస్తారు. జగడమాడేందుకు వెనుకాడరు. ఎవరు మాత్రము ఏం చేయగలరు! అప్పుడప్పుడు చిత్రాలకు నిప్పు పెట్టేందుకు కూడా వెనుకాడరు. బాబా సలహా కూడా ఇస్తారు - “చిత్రాలను భీమా చేయించండి.” పిల్లల స్థితి గురించి కూడా తండ్రికి తెలుసు. వికారి దృష్టి(క్రిమినల్ ఐ) గురించి కూడా బాబా రోజూ అర్థం చేయిస్తూ ఉంటారు. బాబా మీరు ఏదైతే వికారి దృష్టి గురించి అర్థం చేయించారో, అది నిజము అని వ్రాస్తారు. ఈ ప్రపంచము తమోప్రధానంగా ఉంది. రోజురోజుకు ఇంకా తమోప్రధానమవుతూ ఉంటుంది. కలియుగము ఇంకా బాల్యవస్థలో (దోగాడు బాల్యవస్థలో) ఉందని వారు భావిస్తారు. అజ్ఞాన నిద్రలో పూర్తిగా నిద్రపోయి ఉన్నారు. ఇది మహాభారత సంగ్రామ సమయమని కూడా అప్పుడప్పుడూ చెప్తారు. కనుక భగవంతుడు ఏదో ఒక రూపంలో తప్పకుండా ఉంటాడు, కాని రూపాన్ని గురించి చెప్పరు. వారు తప్పకుండా ఎవరిలోనైనా ప్రవేశించాలి. భాగ్యశాలి రథమని మహిమ ఉంది. ప్రతి ఆత్మకు తన రథముంటుంది కదా. ఆత్మ వచ్చి అందులో ప్రవేశిస్తుంది. పరమాత్మ ప్రవేశించిన రథాన్ని భాగ్యశాలి రథమని అంటారు. కాని పరమాత్మ జన్మలు తీసుకోరు. ఇతని పక్కలో కూర్చుని జ్ఞానమిస్తారు. ఎంత బాగా అర్థం చేయిస్తారు! త్రిమూర్తి చిత్రము కూడా ఉంది. త్రిమూర్తులని బ్రహ్మ-విష్ణు-శంకరులను అంటారు. తప్పకుండా వీరు ఏదో చేసి వెళ్తారు. అందుకే వారు వీధులకు, భవనాలకు కూడా ‘త్రిమూర్తి’ అనే పేరు పెట్టారు. ఉదాహరణానికి ఈ రోడ్డుకు సుభాష్ మార్గ్ అని పేరు పెట్టారు. సుభాష్ చరిత్ర అయితే అందరికీ తెలుసు. వారి తర్వాత కూర్చుని వారి చరిత్రను వ్రాస్తారు. తర్వాత దానిని పెద్దగా చేస్తారు. ఎంతో బడాయిని కూర్చుని వ్రాస్తారు. గురునానక్ పుస్తకాన్ని ఎంత పెద్దదిగా చేశారు. వారు కూర్చుని అంత పెద్దది వ్రాయలేదు. జ్ఞానానికి బదులు భక్తి విషయాలను వ్రాశారు. ఈ చిత్రాలు మొదలైనవి అర్థము చేయించేందుకు తయారు చేయించారు. ఈ కన్నుల ద్వారా ఏదైతే చూస్తామో అదంతా భస్మమైపోతుందని తెలుసు. పోతే ఆత్మ ఇక్కడ ఉండలేదు. తప్పకుండా ఇంటికి వెళ్లిపోతుంది. ఇలాంటిలాంటి విషయాలు అందరి బుద్ధిలో కూర్చోవు. ఒకవేళ ధారణ అయితే క్లాసు ఎందుకు చేయరు. 7-8 సంవత్సరాల తర్వాత కూడా క్లాసు చేయడం నేర్చుకోలేదు. చాలా స్థానాలలో అలాగే నడిపిస్తారు. మాతల విలువ ఎక్కువని అనుకుంటారు. చిత్రాలయితే చాలా ఉన్నాయి. మురళిని ధారణ చేసి దాని పై కొద్దిగా అర్థం చేయిస్తారు. ఇది ఎవరైనా చేయవచ్చు చాలా సులభము. అయినా బ్రాహ్మణి కావాలని ఎందుకు అంటారో తెలియదు. బ్రాహ్మణి ఎక్కడికైనా వెళ్తే అలిగి ఇంట్లో కూర్చుండిపోతారు. క్లాసుకు రారు. పరస్పరం గొడవ పడ్డారు. మురళిని ఎవరైనా కూర్చుని వినిపించవచ్చు కదా. తీరిక లేదని అంటారు. ఇది మీకే కాక ఇతరులకు కూడా కళ్యాణము చేయడము. ఇది చాలా గొప్ప సంపాదన. సత్యమైన సంపాదన చేయించాలంటే మనుష్యుల జీవితము వజ్ర సమానంగా అవ్వాలి. స్వర్గములోకి అందరూ వెళ్తారు కదా. అక్కడ సదా సుఖంగా ఉంటారు. ప్రజల ఆయువు తక్కువగా ఉంటుందని కాదు. ప్రజల ఆయువు కూడా ఎక్కువగానే ఉంటుంది. అది అమరలోకము. కాని పదవులు ఎక్కువ తక్కువగా ఉంటాయి. కావున ఏ టాపిక్ గురించి అయినా క్లాసు చేయించాలి. మంచి బ్రాహ్మణి కావాలని



ఎందుకంటారు? పరస్పరము కలిసి క్లాసు నడిపించగలరు. గొడవ పడరాదు. కొందరికి - ఈ చిన్న చిన్న బాలికలు ఏం అర్థం చేయిస్తారు? అని అహంకారం వచ్చేస్తుంది. మాయ విఘ్నాలు కూడా చాలా వస్తాయి. జ్ఞానము బుద్ధిలో కూర్చోదు.

బాబా ప్రతిరోజూ అర్థం చేయిస్తూ ఉంటారు. శివబాబా ఏదైనా ప్రత్యేకమైన విషయాన్ని గురించి అర్థం చేయించరు కదా. వారు సాగరులు, ఉష్ణాంగుతూ ఉంటారు. అప్పుడప్పుడు పిల్లలకు, అప్పుడప్పుడు వెలుపలి వారికి తెలిపిస్తూ ఉంటారు. మురళి అందరికీ దొరుకుతుంది. అక్షరాలు రాకుంటే నేర్చుకోవాలి కదా. తమ ఉన్నతి కొరకు పురుషార్థము చేయాలి. తమ కళ్యాణముతో పాటు ఇతరుల కళ్యాణము కూడా చేయాలి. ఈ బాబా(బ్రహ్మబాబా) కూడా వినిపించగలరు కదా. కాని పిల్లల బుద్ధి యోగము శివబాబా వైపు ఉండాలి కనుక సదా శివబాబా చెప్తున్నారని భావించండి. శివబాబానే స్మృతి చేయండి. శివబాబా పరంధామము నుండి వచ్చి మురళి వినిపిస్తున్నారు. ఈ బ్రహ్మ పరంధామము నుండి వచ్చి వినిపించరు. శివబాబా ఈ బ్రహ్మ రథములో వచ్చి మాకు మురళి వినిపిస్తున్నారని భావించండి. ఇది బుద్ధిలో గుర్తుండాలి. యథార్థ రీతిలో ఇది బుద్ధిలో గుర్తున్నా స్మృతియాత్ర జరుగుతూ ఉంటుంది కదా. కాని ఇక్కడ కూర్చుని ఉన్నా అనేకమంది బుద్ధి యోగము అటు-ఇటు వెళ్ళిపోతూ ఉంటుంది. ఇక్కడ మీరు బాగా స్మృతియాత్ర చేయవచ్చు లేకుంటే మీ ఊరు గుర్తుకు వస్తుంది, ఇల్లు-వాకిళ్ళు గుర్తుకు వస్తాయి. శివబాబా ఇతనిలో కూర్చుని మమ్ములను చదివిస్తున్నారని బుద్ధిలో గుర్తుంటుంది. మేము శివబాబా స్మృతిలో మురళి వింటూ ఉండినాము, కాని బుద్ధి యోగము ఎక్కడికో పారిపోయిందని అంటారు. ఈ విధంగా చాలా మంది బుద్ధి యోగము ఎక్కడెక్కడికో వెళ్ళిపోతుంది. ఇక్కడ మీరు యాత్ర చాలా బాగా చేయవచ్చు. శివబాబా పరంధామము నుండి వచ్చారని భావిస్తారు. బయట ఇతర గ్రామాలు మొదలైన స్థానాలలో ఉన్నందున ఈ ఆలోచన రాదు. కొంతమంది శివబాబా మురళిని ఈ చెవుల ద్వారా వింటున్నామని భావిస్తారు. అలాంటప్పుడు వినిపించేవారి నామ-రూపాలు గుర్తు రాకూడదు. ఈ జ్ఞానమంతా అంతరంగానికి సంబంధించినది. శివబాబా మురళి వింటున్నామని అంతరంగములో గుర్తుండాలి. ఫలానా అక్కయ్య వినిపిస్తున్నారని అనుకోరాదు. శివబాబా మురళి వింటున్నామని భావించాలి. ఇవి కూడా స్మృతిలో ఉండేందుకు యుక్తులు. ఎంత సమయము మురళిని వింటున్నామో అంత సమయము స్మృతిగా లెక్క చేయబడదు. బాబా చెప్తున్నారు - అనేకమంది బుద్ధి ఎక్కడెక్కడో వెలుపలికి వెళ్తూ ఉంటుంది. పాలాలు, పంటలు మొదలైనవి గుర్తుకొస్తూ ఉంటాయి. బుద్ధి యోగము ఎక్కడా వెలుపల భ్రమించరాదు. శివబాబాను స్మృతి చేయడంలో ఏ కష్టమూ లేదు. కాని మాయ స్మృతి చేయనివ్వదు. పూర్తి సమయం శివబాబా స్మృతి ఉండదు. ఇంకా ఏవేవో ఆలోచనలు వచ్చేస్తాయి. నంబరువారు పురుషార్థానుసారంగా ఉన్నారు కదా. ఎవరు చాలా సమీపమైనవారో వారి బుద్ధిలో బాగా కూర్చుంటుంది. అందరూ 8 మాలలో రాలేరు. జ్ఞానము, దైవీ గుణాలు అన్నిటినీ స్వయంతో పరిశీలించుకోవాలి. మాలో ఏ అవగుణము లేదు కదా? మాయకు వశమై ఏ వికర్త చేయడం లేదు కదా? అని ప్రశ్నించుకోవాలి. కొందరు చాలా

లోభులుగా(అత్తాశతో) ఉంటారు. లోభ భూతము కూడా ఉంటుంది. కావున మాయ ఎలా ప్రవేశిస్తుందంటే సదా ఆకలి ఆకలి అని అంటూ ఉంటారు. కొంతమంది తినడంలో చాలా ఆసక్తిని కలిగి ఉంటారు. తినడము కూడా నియమానుసారంగా ఉండాలి. చాలామంది పిల్లలున్నారు. ఇంకా అనేక మంది పిల్లలు తయారవ్వనున్నారు. ఎంతమంది బ్రాహ్మణ - బ్రాహ్మణీలుగా అవుతారు! పిల్లలకు కూడా చెప్తాను - మీరు బ్రాహ్మణులుగా అయి కూర్చోండి. మాతలను ముందుంచుతారు. శివశక్తి భారత మాతలకు జయము.

తండ్రి చెప్తున్నారు - స్వయాన్ని ఆత్మగా భావించి తండ్రిని పృతి చేయండి. స్వదర్శన చక్రాన్ని తిప్పుతూ ఉండండి. మీరు బ్రాహ్మణులు స్వదర్శన చక్రధారులు. కొత్తవారెవరైనా వస్తే ఈ మాటలు అర్థము చేసుకోలేరు. మీరు సర్వోత్తమ బ్రహ్మ ముఖవంశావళి బ్రాహ్మణ కులభూషణులు, స్వదర్శన చక్రధారులు. కొత్తవారెవరైనా వింటే స్వదర్శన చక్రము విష్ణువుది కదా? కాని మీరు ఈ స్వదర్శన చక్రము వీరందరినీ అని చెప్తున్నారు, మేము అంగీకరించము అని అంటారు. అందుకే కొత్తవారిని సభలోకి అనుమతించరు. అర్థము చేసుకోలేరు. కొందరు ఎందుకు మాకు అనుమతించవ్వరు, మేమేమైనా తెలివితేలివారమా? ఇతర సత్సంగాలలోకి ఎవరైనా వెళ్తారు కదా అని విరుచుకుపడ్డారు. అక్కడ శాస్త్రాల మాటలే వినిపిస్తూ ఉంటారు. అది వినేందుకు ప్రతి ఒక్కరికీ హక్కు ఉంది. ఇక్కడ కాపాడవలసి ఉంటుంది. ఈ ఈశ్వరీయ జ్ఞానము బుద్ధిలో కూర్చోకుంటే విరుచుకుపడ్డారు. చిత్రాలను కూడా సంభాషించాలి. ఈ ఆసురీ ప్రపంచంలో దైవీరాజధానిని స్థాపించాలి. ఎలాగైతే క్రీస్తు వచ్చి తన ధర్మాన్ని స్థాపించాడో అలా ఈ తండ్రి దైవీ రాజధానిని స్థాపిస్తున్నారు. ఇందులో హింస చేసే ప్రస్తావనే లేదు. మీరు కామ ఖడ్గాన్నీ ఉపయోగించరు, స్థూల హింసా చేయరు. మలిన వస్త్రాలను శుభ్రము చేశారని (మూత్పలీతీ కపడే ధోయే...) మహిమ ఉంది. మనుష్యులు పూర్తి గాఢాంధకారములో ఉన్నారు. తండ్రి వచ్చి ఘోరాంధకారము నుండి దివ్యమైన ప్రకాశమయంగా చేస్తారు. అయినా కొందరు బాబా - బాబా అంటూ అంటూ, బాబా నుండి ముఖాన్ని తిప్పుకునేస్తారు. చదువును వదిలేస్తారు. భగవంతుడు విశ్వానికి యజమానులుగా చేసేందుకు చదివిస్తున్నారు. ఇటువంటి చదువును వదిలేసే వారిని మహామూర్ఖులని అంటారు. ఎంత గొప్ప ఖజానా లభిస్తుంది. మరి అటువంటి తండ్రిని ఎప్పుడూ వదలరాదు. ఒక పాట కూడా ఉంది - మీరు ప్రేమించండి లేక తిరస్కరించండి, మీ దరిని(గడపను) మేము ఎప్పటికీ వదలము(ఆప్ ప్కార్ కరో, యా రుక్రావో హమ్ ఆప్ కే దర్ కభి నహీ ఛోడేంగే.....). తండ్రి అనంతమైన సామ్రాజ్యాన్ని ఇచ్చేందుకే వచ్చారు. వదిలే మాటే లేదు. అయితే మంచి లక్షణాలు ధారణ చేయాలి. మా పురుషులు మమ్ములను చాలా సతాయిస్తున్నారని భార్యలు వ్రాస్తారు. ఈ రోజుల్లో మనుష్యులు చాలా చాలా చెడుగా ఉన్నారు. చాలా జాగ్రత్తగా ఉండాలి. అన్నయ్యలు, అక్కయ్యలను కాపాడాలి. ఆత్మలైన మనము ఎటువంటి పరిస్థితి వచ్చినా తండ్రి నుండి వారసత్వము తప్పకుండా తీసుకోవాలి. తండ్రిని వదిలేస్తే వారసత్వము సమాప్తమైపోతుంది. నిశ్చయబుద్ధి గలవారు విజయులుగా అవుతారు, సంశయ బుద్ధి గలవారు





నశిస్తారు(నిశ్చయబుద్ధి విజయంతి, సంశయబుద్ధి వినశ్యంతి.....). తర్వాత పదవి చాలా కనిష్టమైపోతుంది. జ్ఞానాన్ని ఒక్క జ్ఞానసాగరుడైన తండ్రి మాత్రమే ఇవ్వగలరు. మిగిలినదంతా భక్తి. ఎవరు ఎంతైనా తమను జ్ఞానిగా భావించినా వారి వద్ద కేవలం శాస్త్రాల జ్ఞానము మరియు భక్తి జ్ఞానముందని తండ్రి చెప్తున్నారు. సత్యమైన జ్ఞానమని దేనినంటారో ఇది కూడా మనుష్యులకు తెలియదు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. మురళి వినే సమయంలో బుద్ధియోగము వెలుపల భ్రమించడం లేదు కదా? అని పరిశీలించుకోవాలి. మేము శివబాబా మహావాక్యాలు వింటున్నామని సదా స్మృతిలో ఉండాలి. ఇది కూడా స్మృతియాత్రే అవుతుంది.
2. మాలో జ్ఞానము, యోగము మరియు ధైర్య గుణాలున్నాయా? అని స్వయాన్ని పరిశీలించుకోవాలి. లోభ(అత్యాశ) భూతము లేదు కదా? మాయకు వశమై ఏ వికర్మా చేయలేదు కదా? అని స్వయాన్ని ప్రశ్నించుకోవాలి.

**వరదానము:- “ ‘బివ్యబుద్ధి’ అనే లిప్ట్ ద్వారా మూడు**

**లోకాలలో విహరించే సహజయోగీ భవ ”**

సంగమయుగంలో పిల్లలందరికీ ‘బివ్యబుద్ధి’ అనే లిప్ట్ లభిస్తుంది. ఈ అద్భుతమైన లిప్ట్ ద్వారా మూడు లోకాలలో ఎక్కడకు కావాలంటే అక్కడకు చేరుకోగలరు. కేవలం స్మృతి అనే స్విచ్ ఆన్ చేస్తే ఒక సెకండులో చేరుకుంటారు, అంతేకాక ఎంత సమయం ఏ లోకాన్ని అనుభవం చేయాలో అంత సమయం అక్కడ స్థితమై ఉండగలరు. ఈ లిప్టును ఉపయోగించేందుకు అమృతవేళలో జాగరూకులై స్మృతి అనే స్విచ్ ను యధార్థంగా సెట్ చేయండి. అథారిటీగా అయి ఈ లిప్ట్ ను కార్యంలో ఉపయోగిస్తే సహజయోగులుగా అవుతారు. శ్రమ(కష్టము) సమాప్తమైపోతుంది.

**సెగ్లెగ్స్ :- “ మనసును సదా ఆనందంగా ఉంచుకోవడమే**

**జీవితాన్ని జీవించే కళ. ”**